

Partizanyň ýatlamasy

Category: Goşgular, Kitapcy

написано kitapcy | 24 январа, 2025

Partizanyň ýatlamasy PARTIZANYŇ ÝATLAMASY

Ýaşyl tokaýlar,

Ýaşyl tokaýlar.

Siňip gitsem siziň ýaşyllygyňyza!

Indi hemişeki ýigitligimiz ýok,

Indi şek-şübhe ýok ýaşulydygmyza.

Ýaşlyk ýyllarymyz şo tokaýlarda

Gömüpdik biz urşy, gömdük ebedi.

...Aýlandym şol ýere geçen baharda,

Awtomatly däl-de elim sebetli.

Tokaýyň yslyja otlarny tapdym,

Kömelek çöpledim hem gül çöpledim.

Sypap goja berýozalaň tellerin,

Urşy ýatlap öz ýanymdan gepledim.

Görüpdim ok Deven ak berýozalaň

Edil ýaş gelin deý aglap durşuny.

Görendir tokaýlar alyp gidişin

Çynar ýigitleri gyzgyn gurşunyň.

Söweşipdi munda biziň otrýad

Mitýa, Iwan, Ergeş hem-de Alekber...

Ýene ençe ýigit. Onsoň ýedi gyz –

Ýylmansalar – hüýr periler, melekler.

Ýöne sypanyşyp ýörmezdi gyzlar,

Oturmazdy dyrnaklaryn hynalap.

Gidip-gelerdiler aýazly gije

Olar duşman ýollaryny minalap.

Ýardyk köprülerini, ýardyk ýollaryn,

Ýardyk ştablaryn hem-de tyllaryn.

Biziň otrýadyň ýazan sahaby
Galypdyr gatynda uzak ýyllaryň.

Söweşdeş ýoldaşlam – doganlarym meň,
Bilýän şu tokaýda galypdyr baky.
Olaň biri ýolka bolup ösdümi,
Sosna öwrüldini ildeşim Baky?!

Berýozalaň biri Nataşamykan?!
Galypdyrlar munda juda ýaşlygna.
Ýaşyl tokaýlarym,
Ýaşyl tokaýlar.
...Siňip gitsem siziň ýaşyllygyňyza!

Şadurdy ÇARYGULYÝEW. Goşgular